

پریس ریلیز

نئی دہلی

۲۸ فروری ۲۰۲۰

پاپولرفرنٹ نے دہلی کے فسادزدگان کے لئے قانونی و انسانی مدد کا کیا اعلان

گذشتہ کچھ دنوں میں ہمارے قومی دارالحکومت کے شمال مشرقی علاقوں میں سنگھ پر یوار سے متاثر ہجوم کے ذریعہ معصوم لوگوں پر بدترین قسم کی ظلم و زیادتی کی گئی۔ تشدد کی وجہ سے ۳۸ لوگ جاں بحق ہو گئے ہیں اور سیکڑوں لوگ شدید طور پر زخمی ہوئے ہیں۔ متعدد گھروں، دکانوں، اسکولوں، دیگر املاک اور لوگوں کے روزگار کو تباہ و برباد کر دیا گیا ہے۔

اس وقت فساد متاثرین کی مدد کرنا اور انہیں انصاف کی یقین دہانی کرنا وقت کی سب سے بڑی ضرورت ہے۔ لہذا پاپولرفرنٹ نے فسادزدگان کے قانونی دفاع اور مجرموں کو قانون کے کٹھروں میں لانے کے لئے وکیلوں کی ٹیم کے ساتھ ایک قانونی ہیلپ لائن اور دہلی میں ایک قانونی امداد کا دفتر قائم کرنے کا فیصلہ کیا ہے۔

اس کے علاوہ زخمیوں کی فوری راحت رسانی اور دوبارہ اپنا روزگار قائم کرنے میں متاثرین کی مدد کرنے پر ہمیں خصوصی توجہ دینے کی ضرورت ہے۔ پاپولرفرنٹ آف انڈیا راحت رسانی و باز آباد کاری کی خدمات بھی انجام دے گی۔ راحت رسانی کی خدمات انجام دینے کا خاصہ تجربہ رکھنے والے پاپولرفرنٹ کے کیڈروں کو فسادزدہ علاقوں میں تعینات کیا جائے گا۔

پاپولرفرنٹ تمام باشعور شہریوں سے اس مشن میں دل کھول کر تعاون کرنے کی اپیل کرتی ہے۔

انیس احمد

جنرل سکریٹری

پاپولرفرنٹ آف انڈیا

نئی دہلی